

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

śrīmadveṅkaṭādhvari viracitam

|| śrīlakṣmīsahasram ||

|| vakṣaḥsthalāvasthānastabakaḥ ||

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ
॥ vakṣaḥsthalāvasthānastabakaḥ ॥

śraye śeṣācalamaṇeḥ śārṅgiṇo hṛdayaṅgamām |
anukampāmivākampāmbāmambujavāsinīm ॥ 1 ॥

kalyāṇa divya karuṇādi guṇāmburāśe
kāṅkṣādhikābhyudayaḍāyikatākṣaleśe |
bhadrāya daityajiduraḥ kṛtanityavāse
bhaktisthireṇa manasā bhavatīmupāse ॥ 2 ॥

nālīkasambhavabhavādisurābhivandye
nānāvidhākṛtaka vāṅmaya maulivedye |
pāthodhiputri pativakṣasi nityahṛdye
bhāntīmananyaśaraṇo bhavatīm prapadye ॥ 3 ॥

śayyāgrhaṃ tava pitā jagatām niyantuh
bhrātā dṛgeka itaraḥ punaraṅgabhūṣā |
vakṣasyamuṣya varade tvamavasthitā tat
vāllabhyamamba bhavadīyamananyalabhyam ॥ 4 ॥

bhrāturvidhorvasusamṛddhyasaheṣu padme-
śvāste rametyapayaśaḥ praśamāya nūnam |
sodaryakaustubhaśubhāvahamabdhikanye
vakṣastvamāvasasi veṅkaṭanāyakasya ॥ 5 ॥

bhagavataḥ pratigho hṛdi mā sma bhūt
samudayadvṛjineṣu janeṣviti |
avahitā jagadamba hitāya no
hṛdayameva hareradhitiṣṭhasi ॥ 6 ॥

phaṇiśailapatestvaminidire

bhavasī prāṇasameti sāmpratam |

amunā bhavatī yataḥ svayaṃ

hṛdaye prāṇapade niveśitā || 7 ||

uragādripateruraḥ sthalasthā

kamale tadgalaśaṅkhagarbhamuktaiḥ |

śucihāramahaḥ surasravantī

salilairamba sadā'bhiṣicyase tvam || 8 ||

kumāri kṣīrābdheḥ kusumasukumārāṅgi bhavatī

navam padmam sadma mradima ramaṇīyam vijahatī |

śaraṇye trātum naḥ śarakiṇaghanam kaustubhaśilā-

kāthoram gāḍhoraḥ śrayasi kṛpayā kaitābharipoh || 9 ||

śrīvatsāṅkam cirataramuraḥ sīmagoṣṭham murāreḥ

adhyāsīnāmanaghaharītodārakāntyābhirāmam |

kalyāṇi tvām sulabhamamṛtam saṃśritānām duhānām

kṣīrāmbhodheḥ samuditavatīm brūmahe kāmadhenum || 10 ||

viśvātīto jayati vṛjinahrāsade vāsudevaḥ

padme tasyāpyupari mahimā bhāsate tāvakīnaḥ |

kṣetrajñānām hṛdayamanīsam kañjanābho'dhiśete

tasyāpi tvam hṛdi hṛtatamorājase rājase yat || 11 ||

vīkṣante ye veṅkatakṣmābhṛdindoḥ

sūrasthāne śobhamānāmiha tvām |

dugdhodanvatputri divyaṃ padaṃ te

sūrasthānam hanta bhītvā viśanti || 12 ||

balivasumuṣaḥ praharṣā-

duccorasthalamupetya kamale tvam |

asmākamapathagānāṃ

harase cirakālasañcitānarthān || 13 ||

śaśīlekhā bhavatī ca

śrīrabdherudgate tayorādyā |

dhārayati kṛṣṇamantaḥ

kṛṣṇenāntastu dhāryate caramā || 14 ||

vanamālāyā muṣitāṃ

viśvavibhorbhujatamālavītapāntaḥ |

kāmapi kanakalatāṃ tvāṃ

kalaśākūpārakanyake manye || 15 ||

paramatulasītamanaghe

vanamālāptaṃ sulakṣmaṇākālitam |

kalayasi sadrūpayutaṃ

kamale vakṣo harermahārāmam || 16 ||

dr̥ṣṭātmapatibimbiteṣu maṇiṣu

drāgindire mā sma bhūt

antaḥ stheṣvabalāntarasthitidhiyā

kopastavetyacyutaḥ |

śaṅkonmeṣakathāpathātipatitaṃ

santyakaratnāntaraḥ

taṃ tvatsodarameva kaustubhamaṇiṃ

dhatte bhujābhyantare || 17 ||

sasnehapūrtiruditatridaśopasevaḥ

dīpo harerurasi devi taveṣṭagehe |

asmākamāntaratamaḥ praśamayya mukteḥ

mārgaṃ prakāśayatu kaustubharatnadīpaḥ || 18 ||

sarasijanilayāpi vaibhavana

sphurasi nirenasi mānase munīnām |

urasi murariporupodhahāre

śirasi ca devi girāṃ purātanīnām || 19 ||

śubhaśrīvatsāṅkaṃ śucirucirahāraṃ muraripoḥ

tamālābhaṃ vakṣastaralavanamālāsuraabhilam |

parīṣkurvāṇāṃ tvāṃ bhavajaladhiśoṣāya kalaye

jaganmātaḥ prātastanajalajadāyādavadanām || 20 ||

prācīnavākparīṣadāṃ paratattvacintāṃ

vyāleन्द्रabhūdharapatirvyapanetukāmaḥ |

kānto bibharti bhavatīṃ kalaśābdhikanye

bhūṣāvīśeṣamiva devi bhujāntarāle || 21 ||

svabhāvādunmīladvakulasumanah komalatanoh

tava kleśāsaṅkākulitahrdayenāpi hariṇā |

tvadākrānte hanta vyudasitumurasyamba pulakā

na śakyante padme na khalu sulabhaḥ kaṇṭakajayaḥ || 22 ||

niratyyayaṃ nīlamahonidhānaṃ

kāntaṃ mukundābhidhamindire tvam |

nirañjanaireva janairgrhītaṃ

vīkṣya sthitā vakṣasi rakṣitum kim || 23 ||

janani puṣyasi tāmarasaṃ padaṃ

vitānuṣe ca natāmarasaṃpadam |

paramurasphuraṇapratirodhinaṃ

paramuraḥ sphuraṇaṃ nayase'dbhutam || 24 ||

yadi nāma viṣṇuvakṣaḥ

kṣaṇamatyakṣaḥ kṣamāmayi rame tvam |

āgasvinastadā no

naivārakṣiṣyadūṣmalo nāthaḥ || 25 ||

hṛdaye kamaladalākṣi

tvatpadalākṣīyalakṣma bhavatīm ca |
dadhadūṣmalo 'pi kṛṣṇo-

'pyadhikāruṇyaṃ vahatyahigirīśaḥ || 26 ||

|| iti śrīmadveṅkaṭādhvariviracite śrīlakṣmīsahasre
vakṣaḥsthalāvasthānastabakaḥ ||